

# गांव की बदलेगी तस्वीर, कानीपुरा क्षेत्र में बनेगा स्पोर्ट कॉम्प्लेक्स

- मुख्यमंत्री डॉ. मोहन यादव आज देंगे 129 करोड़ की सौगात
- 2.30 बजे उज्जैन पहुंचेंगे मुख्यमंत्री
- नानाखेड़ा क्षेत्र में होगा आयोजन

नवभारत न्यूज  
उज्जैन. सिंहस्थ के महेनजर शहरी क्षेत्र में जितनी सौगात मध्य प्रदेश सरकार द्वारा दी जा रही है उतना ही गांव का भी ध्यान रखा जा रहा है. शहरी क्षेत्र से जुड़े कानीपुरा गांव में 3 करोड़ 47 लाख की राशि से एक स्पोर्ट्स कॉम्प्लेक्स बनाया जाएगा जिसमें शहरी के साथ-साथ गांव में बसने वाली खेल प्रतिभाओं को भी एक बड़ा मंच मिलेगा.  
मध्य प्रदेश के मुख्यमंत्री डॉ.

मोहन यादव सोमवार को उज्जैन प्रवास पर रहेंगे. इस दौरान नानाखेड़ा क्षेत्र में एक भव्य कार्यक्रम आयोजित किया जाएगा, जिसमें मुख्यमंत्री द्वारा सिंहस्थ-2028 को ध्यान में रखते हुए शहर को लगभग 129 करोड़ रुपये के विकास कार्यों की सौगात दी जाएगी. कार्यक्रम में विभिन्न निर्माण कार्यों का भूमिपूजन एवं लोकार्पण किया जाएगा. मुख्यमंत्री डॉ. मोहन यादव का यह दौरा उज्जैन के विकास की दिशा में एक और मजबूत कदम माना जा रहा है. आने वाले समय में इन परियोजनाओं के पूर्ण होने से न केवल सिंहस्थ-2028 का सफल आयोजन सुनिश्चित होगा, बल्कि उज्जैन के नागरिकों को भी बेहतर सड़कें, सुविधाएं और आधुनिक



अधोसंरचना का लाभ मिलेगा.

प्रत्येक क्षेत्र का ध्यान-पंचास क्षेत्र में इंडब्ल्यूएस कॉलोनी का विकास, कानपुरा में स्पोर्ट्स कॉम्प्लेक्स का निर्माण तथा कपिला गौशाला के संवर्धन जैसे कार्य सामाजिक और जनहित से जुड़े हुए हैं. इससे आवास, खेल और पशु-

कल्याण के क्षेत्र में भी नई सुविधाएं विकसित होंगी.  
2 साल बेमिसाल अभियान- प्रदेश सरकार के दो साल बेमिसाल अभियान के अंतर्गत उज्जैन को यह बड़ी सौगात मिलने जा रही है. मुख्यमंत्री डॉ. मोहन यादव द्वारा जिन कार्यों का भूमिपूजन किया जाएगा, वे

न केवल शहर की यातायात व्यवस्था को सुगम बनाएंगे, बल्कि सिंहस्थ-2028 के दौरान आने वाले करोड़ों श्रद्धालुओं को सुविधाओं के लिए भी मील का पत्थर साबित होंगे.

सिंहस्थ के महेनजर उल्लेखनीय कार्य- नगर निगम उज्जैन के माध्यम से शहर के प्रमुख मार्गों के चौड़ीकरण, नई सड़कों के निर्माण, कॉलोनी विकास, स्पोर्ट्स कॉम्प्लेक्स तथा गौशाला विकास जैसे कार्य शामिल हैं. नानाखेड़ा चौराहे से शांति पैलेस एमआर-2 मार्ग, सांदीपनि चौराहे से उदयन मार्ग, हरिफाटक, नीलगंगा, दौड़ चौराहा, गाड़ी अड्डा जैसे व्यस्त क्षेत्रों में सड़क चौड़ीकरण से यातायात दबाव में उल्लेखनीय कमी आएगी.

## आज होने वाले भूमिपूजन और लोकार्पण पर एक नजर

कपिला गौशाला का संवर्धन तथा विकास कार्य- 9.50 करोड़, नानाखेड़ा चौराहे से शांति पैलेस एम.आर.-2 मार्ग का चौड़ीकरण कार्य 9.44 करोड़, सांदीपनि चौराहे से उदयन मार्ग तक सड़क चौड़ीकरण एवं सेंट्रल डिवाइडर कार्य, 13.12 करोड़, राजस्व कॉलोनी मुख्य मार्ग का चौड़ीकरण कार्य- 3.95 करोड़, पंचास क्षेत्र में इंडब्ल्यूएस कॉलोनी का विकास कार्य, 8.75 करोड़, हनुमान नाका से हरिफाटक तक मार्ग चौड़ीकरण कार्य- 5.93 करोड़, नीलगंगा चौराहे से हरिफाटक ब्रिज तक मार्ग विकास कार्य 8.89 करोड़, कानीपुरा में स्पोर्ट्स कॉम्प्लेक्स का निर्माण, 3.47 करोड़, दो तालाब तक सड़क चौड़ीकरण कार्य- 9.68 करोड़, दांचा भवन से एमआर-5 तक सड़क चौड़ीकरण कार्य- 12.82 करोड़, गाड़ी अड्डा चौराहे से दांचा भवन होते हुए रणकेश्वर महादेव मंदिर तक एम.आर.-4 रोड चौड़ीकरण कार्य- 38.38 करोड़ यह सभी भूमिपूजन और लोकार्पण कार्य मिलाकर कुल सौगात लगभग 129 करोड़ रुपये की है, जो आज मुख्यमंत्री डॉ. मोहन यादव द्वारा उज्जैन को दी जाएगी.

## बड़े निर्माण भी तेजी से चल रहे

सिंहस्थ-2028 की तैयारियों को लेकर उज्जैन में बड़े पैमाने पर अधोसंरचना विकास किया जा रहा है. शहर में मेडिसिटी का आगमन हेलिपैड निर्माण, एयरपोर्ट विकास मंत्री ट्रेन परियोजना सिविस-लेन और फोर-लेन सड़कों का निर्माण जैसे कार्य तेजी से आगे बढ़ रहे हैं. इन सभी योजनाओं से उज्जैन को धार्मिक नगरी के साथ-साथ एक आधुनिक शहर के रूप में नई पहचान मिल रही है.

# एंटीबायोटिक पर पीएम की सख्त नसीहत

## शिप्रा से मन की बात सीएम ने सुना 129वां एपिसोड, शिक्षा-संस्कृति और स्वास्थ्य पर दिया जोर

नवभारत न्यूज  
इंदौर, 28 दिसंबर. प्रधानमंत्री नरेंद्र मोदी के मासिक रेडियो कार्यक्रम मन की बात के 129वें संस्करण से संबंधित कार्यक्रम रविवार को इंदौर जिले के शिप्रा में हुआ. मुख्यमंत्री डॉ. मोहन यादव ने शासकीय स्वास्थ्य केंद्र शिप्रा में कार्यक्रम को सुना.

इस दौरान बड़ी संख्या में जनप्रतिनिधि और प्रशासनिक अधिकारी मौजूद रहे. कार्यक्रम में प्रधानमंत्री ने देशवासियों से बिना



चिकित्सकीय परामर्श के एंटीबायोटिक दवाइयों का सेवन न करने की अपील करते हुए इसे

स्वास्थ्य के लिए गंभीर खतरा बताया. मन की बात में प्रधानमंत्री ने वर्ष 2025 की प्रमुख

उपलब्धियों का जिक्र किया. उन्होंने अंतरिक्ष यात्री शुभांशु शुक्ला की सफल वापसी, भारत के ऑपरेशन सिंदूर, पुरुष और महिला क्रिकेट टीम को खिलाबी जीत के साथ ही दिव्यांग महिला क्रिकेट टीम के चैंपियन बनने को देश के लिए गौरवपूर्ण उपलब्धियां बताया. प्रधानमंत्री ने कहा कि 26 जनवरी को देश अपना 77वां गणतंत्र दिवस मनाएगा और भारत अपनी विरासत और मूल्यों के साथ आगे बढ़ रहा है. मन की बात के बाद मुख्यमंत्री ने उसी स्थल से वीडियो

## मध्यप्रदेश और महाराष्ट्र का गहरा रिश्ता

डॉ. मोहन यादव ने कहा कि मध्यप्रदेश और महाराष्ट्र का रिश्ता केवल भौगोलिक नहीं, बल्कि सांस्कृतिक और ऐतिहासिक रूप से भी गहरा है. इस दौरान उन्होंने छत्रपति शिवाजी महाराज के काल से लेकर पेशवाओं, शिंदे, गायकवाड़ और होलकर शासन तक दोनों क्षेत्रों का साझा इतिहास रखा है. मुख्यमंत्री ने 1926 में स्थापित महाराष्ट्र शिक्षण मंडल संस्था की भूमिका को याद करते हुए कहा कि इस संस्था ने पाठशाला के निर्माण में अहम योगदान दिया है और आज यह शताब्दी वर्ष में प्रवेश कर रही है. उन्होंने कहा कि मध्यप्रदेश में भी शिक्षा के क्षेत्र में लगातार नवाचार किए जा रहे हैं. सांदीपनी विद्यालय और पीएम राज्ञ स्कूलों से सकारात्मक परिणाम सामने आ रहे हैं. प्रदेश में 50 से अधिक विश्वविद्यालय संचालित हो रहे हैं.

कॉन्फ्रेंसिंग के जरिए जबलपुर में पूर्ण होने पर आयोजित कार्यक्रम मराठी स्कूल स्थापना के 100 वर्ष को संबोधित किया.

मध्य प्रदेश के सागर जिले के दक्षिण वन मंडल अंतर्गत ढाना हिलगन मार्ग पर मुंडी टौरिया से बाघ का शव बरामद किया गया है. सूचना पर वन विभाग के आला

# ढाना हिलगन वन परिक्षेत्र से बाघ का शव बरामद

अधिकारी मौके पर पहुंच गए हैं. वन विभाग से मिली जानकारी के अनुसार रविवार की दोपहर में सूचना मिली कि ग्राम हिलगन में मुंडी टौरिया पर शेर का शव पड़ा है. मौके पर पहुंचे वन अधिकारियों ने बाघ के शव की पुष्टि करते हुए बताया कि संदेहास्पद परिस्थितियों में बाघ की मौत समझ में आ रही है. इसकी आयु 5-6 वर्ष के बीच है जिसके शरीर के सभी अंग



सुरक्षित दिख रहे हैं. जिससे शिकार जैसी कोई घटना नहीं प्रतीत होती है. शव का पोस्टमार्टम कराया जा रहा है. इसके बाद ही मौत का कारण सामने आ सकेगा. वन विभाग द्वारा रातापानी और रानी दुर्गावती टाइगर रिजर्व सागर से संपर्क किया जा रहा है.

## एक नजर में दस साल के बालक की गोली लगने से मौत

मुरैना. जिले के पोरसा कस्बे में खेल खेल में चौदह वर्षीय बालक से गोली चल गयी और दस वर्षीय बालक ऋषभ की मौत हो गयी. चौदह वर्षीय बालक को पुलिस ने हिरासत में ले लिया है. आरोपी नाबालिग के पिता गार्ड हैं और घर पर उनकी लोड्डे रायफल रखी थी. इसे उनके बेटे ने खेलने के लिए उठा लिया व टिगर दबने से यह घटना हो गयी. मृत बालक परिजनों के साथ आरोपी के घर पर किराए से रहता था. पुलिस ने मामला जांच में ले लिया है. प्रारंभिक तौर पर यह मामला हादसा ही प्रतीत हो रहा है.



## पहाड़ी इलाकों में बर्फबारी का असर मध्यप्रदेश में

30 शहरों में तापमान 10 डिग्री से नीचे

भोपाल, 28 दिसंबर. उत्तर भारत और हिमालयी राज्यों में हो रही लगातार बर्फबारी का सीधा असर अब मध्यप्रदेश के मौसम पर दिखाई देने लगा है. प्रदेश में ठंड ने तीव्रता रूख अखिरगढ़ कर लिया है. खासतौर पर मालवा-निमाड़ अंचल सबसे अधिक ठिठुरता नजर आ रहा है. प्रदेश का सबसे ठंडा जिला मंदसौर रहा, जहां न्यूनतम तापमान 2.9 डिग्री सेल्सियस दर्ज किया गया. वहीं शाजापुर के गिरवर क्षेत्र में पारा 3.1 डिग्री तक लुढ़क गया. राजधानी भोपाल, इंदौर समेत प्रदेश के 5 जिलों में शीतलहर (कोल्ड वेव) का अलर्ट जारी किया गया है. बोती रात प्रदेश के करीब 30 शहरों में न्यूनतम तापमान 10 डिग्री सेल्सियस से नीचे दर्ज किया गया, जिससे रातों बेहद सर्द रहें और आम जनजीवन प्रभावित हुआ. कई इलाकों में घना से मध्यम कोहरा भी देखने को मिला. मौसम विभाग के अनुसार वर्तमान में एक पश्चिमी विक्षोभ मध्य क्षोभमंडलीय पश्चिमी हवाओं में एक टूफे के रूप में मध्य समुद्र तल से लगभग 5.8 किलोमीटर की ऊंचाई पर सक्रिय है. इसके साथ ही पूर्वोत्तर भारत के ऊपर मध्य समुद्र तल से 12.6 किलोमीटर की ऊंचाई पर लगभग 213 किमी प्रति घंटे की रफ्तार से उपोष्ण पश्चिमी जेट स्ट्रीम हवाएं बह रही हैं.

पिछले 24 घंटों के दौरान प्रदेश के सभी संभागों में मौसम मुख्यतः शुष्क रहा. भोपाल, राजगढ़, सीहोर, शाजापुर, रीवा, शहडोल, मंदसौर और पचमढ़ी जिलों में शीतलहर का प्रभाव दर्ज किया गया. अधिकतम तापमान में विशेष बदलाव नहीं देखा गया, हालांकि उज्जैन, रीवा और शहडोल संभागों में यह सामान्य से 1.6 से 2.3 डिग्री सेल्सियस तक कम रहा. न्यूनतम तापमान भोपाल और उज्जैन संभागों में सामान्य से 3.1 से 4.4 डिग्री सेल्सियस तक काफी कम दर्ज किया गया.

## गैंग की गुंडई: युवक को निर्वस्त्र कर पीटा

जबलपुर. बदमाशों ने गुंडई दिखाते हुए एक युवक को निर्वस्त्र कर उसकी बेरहमी से पीटाई की. इसका वीडियो भी बनाया और फिर सोशल मीडिया पर वायरल कर दिया. वीडियो पर कमेंट्स में लिखा गया कि लाला गैंग आधार ताल, पीयूष लाला गैंग हाउसिंग बोर्ड, वायरल वीडियो में देखा जा रहा है कि एक युवक को बदमाश जूते चप्पल लातों से पीट रहे. जिस आईडी से वीडियो लीक हुआ है वे निको ठाकुर के नाम से बनाई गई है. बताया जाता है कि वीडियो में दिख रहे युवकों में से एक आरोपी पर अभी हाल ही में चाकू बाजी का प्रकरण दर्ज हुआ है. अथारताल टीआई का कहना है कि निको ठाकुर की आईडी से युवक की पीटाई का वीडियो वायरल हुआ.

# नववर्ष : एमपी पुलिस की चाक-चौबंद व्यवस्था

## नियम उल्लंघन पर सख्त कार्रवाई

प्रदेश में सघन जांच और गश्त बढ़ाई जाए



भोपाल, 28 दिसंबर. नववर्ष 2026 के अवसर पर प्रदेश में कानून-व्यवस्था, जनसुरक्षा और सांप्रदायिक सौहार्द बनाए रखने के लिए मध्यप्रदेश पुलिस ने व्यापक सुरक्षा इंतजाम किए हैं. पुलिस महानिदेशक कैलाश मकवाणा ने समस्त जिला पुलिस अधीक्षकों को निर्देश दिए हैं कि 28 दिसंबर को शाम से 1 जनवरी की रात तक पूरे प्रदेश में सघन जांच और गश्त बढ़ाई जाए.

डोजीपी ने कहा कि पिछले वर्ष पुलिस अधिकारियों और मैदानी बल की सक्रियता से असामाजिक और उपद्रवी तत्वों पर प्रभावी नियंत्रण रहा था. इसी परंपरा को आगे बढ़ाते हुए इस वर्ष भी पुलिस

नियम तोड़ने वालों पर सख्त और त्वरित कार्रवाई की जाएगी. पहलगाम घटना और ऑपरेशन 'सिंदूर' के महेनजर मॉल, बाजार, होटल, रिसॉर्ट, पिकनिक स्पॉट, नदी, बांध, झील और मंदिरों जैसे स्थानों पर विशेष सतर्कता बरती जाएगी. सूचीबद्ध गुंडा-बदमाशों और अशांति फैलाने वाले तत्वों पर कड़ी नजर रखने के निर्देश दिए गए हैं, ताकि किसी भी अप्रिय स्थिति को पहले ही नियंत्रित किया जा सके. डोजीपी ने वीवीआईपी और वीआईपी सुरक्षा सहित सभी मोर्चों पर सतर्कता बनाए रखने तथा किसी भी महत्वपूर्ण घटना की तत्काल जानकारी पुलिस मुख्यालय को देने के निर्देश दिए हैं. मध्यप्रदेश पुलिस ने नागरिकों से अपील की है कि नववर्ष सुरक्षित, शांतिपूर्ण और जिम्मेदारी के साथ मनाए तथा किसी भी संदिग्ध गतिविधि की सूचना तुरंत डायल-112 या नजदीकी थाने को दें.

पूरी मुस्तैदी के साथ तैनात रहेगी. उन्होंने सभी रैंक के फोल्ड अधिकारियों को स्वयं सड़कों पर उतरकर सुरक्षा व्यवस्था की निगरानी और नेतृत्व करने के निर्देश दिए हैं. प्रमुख चौराहों, संवेदनशील इलाकों, बाजारों और


भीड़भाड़ वाले स्थानों पर अतिरिक्त पुलिस बल तैनात किया जाएगा. शराब पीकर वाहन चलाने, तेज रफ्तार, छेड़खानी और महिलाओं के साथ अंधरता के मामलों में भी डटकर कार्रवाई की नीति अपनाई जाएगी.

## नगरीय निकाय एवं पंचायत उप निर्वाचन की तैयारियां पूर्ण

भोपाल. राज्य निर्वाचन आयुक्त मनोज श्रीवास्तव ने बताया कि नगरीय निकाय एवं पंचायत उप निर्वाचन की सभी तैयारियां पूरी कर ली गई हैं. 1 उप निर्वाचन के लिए मतदान 29 दिसंबर को कराया जाएगा. राज्य निर्वाचन आयोग के सचिव टीपक सिंह ने जानकारी दी कि नगरीय निकायों में मतदान 29 दिसंबर को सुबह 7 बजे से शाम 5 बजे तक होगा. इन चुनावों की मतगणना और परिणामों की घोषणा 31 दिसंबर को सुबह 9 बजे से की जाएगी. पंचायत उप निर्वाचन के अंतर्गत मतदान 29 दिसंबर को सुबह 7 बजे से अपराह्न 3 बजे तक होगा. पंच पद के लिए मतगणना मतदान समाप्त होते ही संबधित मतदान केंद्र पर की जाएगी.

## कांग्रेस स्थापना दिवस : कार्यालय में ध्वज फहराया

### संगठन को मजबूत करने का आह्वान



भोपाल, 28 दिसंबर. भारतीय राष्ट्रीय कांग्रेस के 141वें स्थापना दिवस के अवसर पर भोपाल स्थित इंदिरा भवन, प्रदेश कांग्रेस कार्यालय में गरिमामय कार्यक्रम का आयोजन किया गया. इस मौके पर प्रदेश कांग्रेस अध्यक्ष जीतू पटवारी ने वरिष्ठ नेताओं, पदाधिकारियों और कार्यकर्ताओं की उपस्थिति में पार्टी ध्वज फहराया और कांग्रेस

इस अवसर पर पूर्व मंत्री पीसी शर्मा, सेवादल प्रदेश अध्यक्ष अनवीश भार्गव, संगठन महासचिव डॉ. संजय कामले, प्रशिक्षण प्रभारी महेंद्र जोशी, शहर कांग्रेस अध्यक्ष प्रदीप सक्सेना, जिला ग्रामीण कांग्रेस अध्यक्ष अनोखी पटेल, वरिष्ठ नेता एडवोकेट साजिद अली, किरण अहिरवार, एनएसयूआई के पूर्व जिला अध्यक्ष अभिषेक शर्मा सहित बड़ी संख्या में कांग्रेस नेता, पदाधिकारी और कार्यकर्ता उपस्थित रहे. कार्यक्रम का समापन कांग्रेस स्थापना दिवस की शुभकामनाओं और संगठन को और मजबूत बनाने के संकल्प के साथ हुआ.

परिवार को स्थापना दिवस की शुभकामनाएं दीं. कार्यक्रम के दौरान वंदे मातरम् के उद्घोष के साथ वातावरण देशभक्ति और संगठनात्मक ऊर्जा से भर गया. अपने संबोधन में प्रदेश कांग्रेस अध्यक्ष पटवारी ने कहा कि कांग्रेस स्थापना दिवस पार्टी के मूल विचारों, लोकतांत्रिक मूल्यों, सविधान की रक्षा और सामाजिक समरसता के संकल्प को और

सशक्त करने का अवसर है. उन्होंने कहा कि कांग्रेस का मूल भाव 'वसुधैव कुटुम्बकम्' है, जो मानवता, भाईचारे, समानता और न्याय की भावना को मजबूती देता है. पटवारी ने जोर देते हुए कहा कि आज की आवश्यकता है कि कांग्रेस संगठन को घर-घर, गांव-गांव और बूथ स्तर तक मजबूत किया जाए.

## बिना अनुमति हो रहा निर्माण नगर निगम ने हटाया

ग्वालियर. नगर निगम ने दक्षिण विधानसभा क्षेत्र के वार्ड नंबर 55 अवाडपुर में एक अवैध कॉलोनी पर बुलडोजर चलाकर नियमों के खिलाफ किए निर्माण को ध्वस्त किया. नगर निगम के भवन अधिकारी पवन शर्मा ने बताया कि अवाडपुर में ग्राम गुड्डी के सर्वे नंबर 281, 283 और 288 पर डॉ. बेदी और बिन्नु प्रताप द्वारा बिना वैध अनुमति कॉलोनी बनाई जा रही थी. नगर निगम से कोई स्वीकृति, लेआउट पास या अन्य अनुमति नहीं ली गई थी. अनुमति न होने के बावजूद भूखंड काटकर निर्माण किया जा रहा था. नगर निगम आयुक्त संघ प्रिय के निर्देश पर इस अवैध कॉलोनी को ध्वस्त कर दिया गया. अमले ने निर्माण सामग्री को भी जप्त कर लिया ताकि भविष्य में कोई अवैध निर्माण न कर सके.

## विरोध

सैकड़ों कार्यकर्ता शामिल हुए मार्च पास्ट में, जीतू पटवारी ने किया नेतृत्व

# पर्यावरण संरक्षण को लेकर एनएसयूआई का प्रदर्शन



भोपाल, 28 दिसंबर. मध्यप्रदेश एनएसयूआई द्वारा 'पर्यावरण बचाओ, पेड़ बचाओ' अभियान के तहत रविवार को भोपाल में एक विशाल पैदल मार्च निकाला गया. यह मार्च मिनाल के गेट नंबर-4, अयोध्या बायपास रोड से प्रारंभ हुआ, जिसमें सैकड़ों छात्र, युवा और संगठन के कार्यकर्ताओं ने उत्साहपूर्वक भाग लिया. मार्च का नेतृत्व प्रदेश कांग्रेस कमेटी के अध्यक्ष जीतू पटवारी और एनएसयूआई के प्रदेश अध्यक्ष आशुतोष चौकसे ने किया. इस अवसर पर जीतू

सरकार की नीतियों के कारण जंगल और हरियाली तेजी से समाप्त हो रही है, जिसे छात्र और युवा स्वीकार नहीं करेंगे. एनएसयूआई हर पेड़ कटाई के फैसले का विरोध करेगी और जन-जागरूकता अभियान को और तेज करेगी. प्रदेश एनएसयूआई प्रभारी रवि दान्गी ने कहा कि पर्यावरण, शिक्षा और भविष्य से जुड़े मुद्दों पर संघर्ष करना छात्र संगठन का दायित्व है. मार्च के दौरान कार्यकर्ताओं ने पर्यावरण संरक्षण के समर्थन में नारे लगाए और नागरिकों से पेड़ों की रक्षा करने की अपील की.

पटवारी ने कहा कि अरावली पर्वतमाला और मध्यप्रदेश के विभिन्न क्षेत्रों में हो रही अंधाधुंध पेड़ कटाई देश और आने वाली पीढ़ियों के भविष्य के लिए गंभीर खतरा है. उन्होंने कहा कि पर्यावरण संरक्षण आज सबसे बड़ी आवश्यकता है और कांग्रेस व एनएसयूआई पर्यावरण विनाश के खिलाफ सड़क से संसद तक संघर्ष जारी रखेगी. एनएसयूआई प्रदेश अध्यक्ष चौकसे ने कहा कि कार्पोरेट हितों के लिए प्रकृति की बलि नहीं दी जा सकती.

## नए साल के पहले हुई छापेमारी

नवभारत न्यूज  
इंदौर. नए साल की तैयारियों के बीच शहर में अवैध शराबखोरी और नाइट गड्ढेवियों पर लगातार नगर निगम के लिए आबकारी और पुलिस की संयुक्त टीम ने शनिवार रविवार की दरमियानी रात अचानक छापेमारी की.

बिना अनुमति शराब परोसते मिले ढाबे  
तेज म्यूजिक और दर रात खुले कैफे भी नपे

कलेक्टर और पुलिस कमिश्नर के निर्देश पर गाइडलाइन के तहत शहर से लेकर हाईवे तक ढाबों और होटलों की एक-एक कर तलाशी ली गई. कार्रवाई के दौरान आबकारी कंट्रोलर देवेश चतुर्वेदी के नेतृत्व में टीम ने गिल ढाबा, भुक्कड़ ढाबा, मां भवानी ढाबा, हाईवे टच ढाबा, लालटेन ढाबा, शिकारवाड़ ढाबा, 8 पीएम ढाबा, न्यू सीटिंग जोन ढाबा और कैडलस ढाबा सहित कई ढाबों पर

दखिना दी. जांच में कई जगह बिना अनुमति शराब पीते और परोसते लोग मिले. आबकारी विभाग ने ऐसे मामलों में करीब 24 प्रकरण दर्ज किए, वहीं कुछ ढाबों से अवैध शराब भी जब्त की गई. इधर, दर रात तेज म्यूजिक और तय समय से ज्यादा संचालन को लेकर भी पुलिस सख्त दिखी. राउथाना प्रभारी राजपाल सिंह राठौर ने बताया कि पुलिस ने एबी रोड स्थित क्रश कैफे एंड रेस्टोरेंट पर कार्रवाई की, कैफे रात में खुला मिला.

## पेज एक का शेप

### जावरा में आउटडोर-इनडोर स्टेडियम

जनप्रतिनिधियों की मांग पर मुख्यमंत्री ने जावरा में आधुनिक आउटडोर-इनडोर स्टेडियम, निराश्रित महिलाओं के लिए पन स्टॉप सेंटर, हेरिटेज भवन निर्माण और जर्जर स्कूल की मरम्मत के लिए 2-2 करोड़ रुपए देने की घोषणा की. साथ ही ग्राम शुजापुर और पिपलौदा में नवीन बालिका छात्रावास बनाने की भी घोषणा की गई. मुख्यमंत्री ने कहा कि पार्वती-कालीसिंह-चंबल नदी जोड़ी परियोजना से रत्नम जिले को सिंचाई का स्थायी लाभ मिलेगा. मालवा क्षेत्र में 5 हजार करोड़ रुपए की लागत से बनने वाले फोरलेन हाईवे से क्षेत्र के विकास को गति मिलेगी और किसानों के हितों की पूरी रक्षा की जाएगी.